



Дырэктар
Іўеўскай раённай
бібліятэкі

ДЗЕЙНАСЦЬ ПУБЛІЧНЫХ БІБЛІЯТЭК ІЎЕЎШЧЫНЫ ПА ПАТРЫЯТЫЧНЫМ ВЫХАВАННІ НАСЕЛЬНІЦТВА

Бібліятэкі заўсёды былі і застаюцца цэнтрамі культуры і асветы для самых шырокіх пластоў насельніцтва. Яны неад’емная частка інтэлектуальнага і сацыяльнага развіцця кожнага чалавека. Значэнне бібліятэк у жыцці грамадства, гісторыі яго культуры цяжка пераацаніць.

Дзяржаўная ўстанова культуры «Іўеўская раённая бібліятэка» ўносіць важкі ўклад у фарміраванне сацыякультурнай сферы рэгіёна.

На тэрыторыі Іўеўскага раёна да ўстаўлення савецкай улады не было культурна-асветніцкіх устаноў, якія адпавядалі б інтарэсам простага народа. Існавалі невялікія прыватныя бібліятэкі, даступныя толькі шляхетным людзям. Пачынаючы з 1926 г., пасля стварэння беларускай сялянска-працоўнай абшчыны, на Іўеўшчыне былі спробы адкрыць хаця б некалькі бібліятэк.

Пасля вызвалення Іўеўшчыны ад нямецка-фашысцкіх захопнікаў пачалася праца па стварэнні бібліятэчнай сеткі раёна. У студзені 1945 г. пачала працаваць Іўеўская раённая бібліятэка. У сярэдзіне 1970-х гг. бібліятэкі функцыянавалі ў кожным буйным населеным пункце.

Новы этап у дзейнасці бібліятэк пачаўся з 1978 г., калі бібліятэкі раёна былі аб’яднаны ў адзіную цэнтралізаваную бібліятэчную сістэму, у якую ўвайшлі 64 установы.

З 2015 г. Іўеўская цэнтралізаваная бібліятэчная сістэма перайменавана ў дзяржаўную ўстанову культуры «Іўеўская раённая бібліятэка».

Зараз 10 публічных бібліятэк раёна ажыццяўляюць арганізацыю бібліятэчнага абслугоўвання насельніцтва, выконваюць шырокі спектр культурна-інфармацыйных паслуг

для насельніцтва, арганізуюць вольны час карыстальнікаў бібліятэк.

Работа перасоўнай бібліятэкі-бібліёбуса – арганічна ўпісваецца ў сістэму абслугоўвання аддаленых вёсак і маланаселеных пунктаў і стварае новы сацыяльны фармат жыцця вяскоўцаў.

Некалькі гадоў таму быў створаны сайт Іўеўскай раённай бібліятэкі (<http://ivie-lib.by>), які ў мінулым годзе стаў лаўрэатам XX юбілейнага конкурсу «Інтэрнэт-прэмія “ТІБО-2023”» і заняў III месца ў намінацыі «Адукацыя і навука». Яшчэ ўстанова пашырыла сваю прысутнасць у вэб-прасторы праз выкарыстанне сацыяльных сетак «Однокласники» (<https://ok.ru/group/54771828588546>), «ВКонтакте» (https://vk.com/ivie_lib), відэахостынг YouTube і мэсанджара Telegram-канал (<https://t.me/ivielib>).

З іх з’яўленнем бібліятэка перайшла ў анлайн-прастору, стала больш даступнай для чытачоў і атрымала практычна неабмежаваную аўдыторыю. Разам з тым супрацоўнікам даводзіцца пастаянна вучыцца, каб спалучаць традыцыйныя бібліятэчныя тэхналогіі з новымі тэхнічнымі магчымасцямі. Бібліятэкары асвойваюць розныя тэхнікі прэзентацый, відэаздымкаў, фатаграфавання. Некалькі гадоў таму нельга было ўявіць сабе, што нам давядзецца займацца вядзеннем сацсетак, здымаць ролікі, запісваць аўдыя. А зараз гэта стала часткай нашай паўсядзённай працы.

Супрацоўнікамі бібліятэкі створаны дзве электронныя базы даных уласнай генерацыі – «Знакамітыя землякі» і «Помнікі гісторыі і культуры Іўеўшчыны», якія размешчаны на сайце дзяржаўнай установы культуры «Іўеўская раённая бібліятэка».

Да 80-годдзя вызвалення Беларусі ад нямецка-фашысцкіх захопнікаў

Інфармацыйныя рэсурсы садзейнічаюць глыбокаму пазнанню гісторыі роднага краю, узбагачэнню ведаў пра знакамітых асоб – ураджэнцаў Іўеўскай зямлі, якія праславілі Беларусь, фарміруюць пачуццё гонару за сваю малую радзіму. Яны пастаянна папаўняюцца новымі звесткамі і імёнамі.

Доступ карыстальнікаў да прававой інфармацыі забяспечваюць пяць публічных цэнтраў прававой інфармацыі.

У пачатку 2024 г. на базе публічнага цэнтра прававой інфармацыі Іўеўскай раённай бібліятэкі пачаў дзейнічаць праект «Прававы экспрэс», які накіраваны на фарміраванне прававой культуры моладзі. У бягучым годзе ў рамках праекта прайшлі прававая дыскусія «Правы і абавязкі школьніка», інфармацыйны рынг «Я маю права, я абавязаны», актуальны дыялог «Сябруем з законам». Падчас мерапрыемстваў вучні знаёміліся з магчымасцямі інфармацыйна-пошукавай сістэмы «Эталон», рэсурсамі ПЦПІ бібліятэкі, сустракаліся з супрацоўнікамі натарыяльнай канторы Іўеўскага раёна.

Штогод у дзяржаўнай установе культуры «Іўеўская раённая бібліятэка» праводзяцца разнастайныя мерапрыемствы, сярод якіх – святы, акцыі, сустрэчы з цікавымі людзьмі і пісьменнікамі, прэзентацыі выданняў, экскурсіі па бібліятэцы, літаратурна-патрыятычныя кампазіцыі, семінары, круглыя сталы, дыспуты, дыскусіі і інш.

Асноўнымі напрамкамі дзейнасці бібліятэкі раёна з’яўляюцца: вывучэнне гісторыі свайго краю і назапашванне краязнаўчых матэрыялаў, прапаганда творчасці беларускіх пісьменнікаў, патрыятычнае, экалагічнае, эстэтычнае выхаванне падрастаючага пакалення, прапаганда здаровага ладу жыцця і інш.

Шматгадовая пошукава-даследчая праца супрацоўнікаў дазваляе выкарыстоўваць назапашаны матэрыял для ўдзелу ў розных конкурсах і дае свае пэўныя вынікі. За час існавання Рэспубліканскага конкурсу «Бібліятэка – асяродак нацыянальнай культуры» бібліятэкі раёна 23 разы прымалі ў ім удзел, 19 з іх выходзілі пераможцамі.

У гэтым годзе Іўеўская раённая бібліятэка таксама ў ліку пераможцаў XXXII Рэспубліканскага конкурсу «Бібліятэка – асяродак нацыянальнай культуры». За рэалізацыю праекта «Беларускі чацвер» і стварэнне электроннага інфармацыйнага рэсурсу «Беларускі чацвер. НеВядомая беларуская літаратура» ў намінацыі «За значны ўклад у выхаваўчую работу з падрастаючым пакаленнем» бібліятэка адзначана дыпламам першай ступені.

Настойліва і планамерна калектыў займаецца духоўна-маральным выхаваннем дзяцей і моладзі, царкоўна-гістарычным краязнаўствам. Гэтаму садзейнічае плённае супрацоўніцтва са святарамі. Як вынік – чатыры перамогі ў рэспубліканскім конкурсе «Бібліятэка – цэнтр духоўнай асветы і выхавання».

У сучасных умовах праблема грамадзянска-патрыятычнага выхавання падрастаючага пакалення ў нашай краіне набыла асаблівую значнасць. Не сакрэт, што сёння многія дзеці і падлеткі добра ведаюць знакавыя падзеі з гісторыі іншых краін, свабодна валодаюць замежнымі мовамі і лічаць, што ў гісторыі і культуры роднай краіны няма нічога, што б заслугоўвала ўвагі. Аднак прычына такіх адносін, на наш погляд, заключаецца ў нізкім узроўні дасведчанасці падрастаючага пакалення пра гісторыка-культурную спадчыну Беларусі, падзеі мясцовай гісторыі і ў адсутнасці цікавасці да лёсу сваёй Радзімы.

Сёння сам час патрабуе далучаць новае пакаленне да беларускай нацыянальнай культуры, паглыбляць знаёмства з родным краем, беларускімі традыцыямі, фальклорам, прывіваць любоў да Радзімы. Вывучэнне жыцця нашых продкаў важна для людзей рознага ўзросту. Менавіта родная культура, мова з’яўляюцца сувязным звяном да агульначалавечых каштоўнасцей, вытокаў народнай мудрасці.

Грамадзянска-патрыятычнае выхаванне дзяцей і падлеткаў – адзін з прыярытэтных напрамкаў работы дзяржаўнай установы культуры «Іўеўская раённая бібліятэка».

Бібліятэка валодае вялікім выхаваўчым патэнцыялам у гэтым кірунку, які рэалізуецца праз далучэнне падрастаючага пакалення да чытання літаратуры на роднай мове, народных традыцый, свят і абрадаў, грамадзянска-прававых і нацыянальных каштоўнасцей арыенціраў, гісторыі і сённяшняга жыцця краіны. Выхаваўчая работа бібліятэкі ў дадзеным кірунку адлюстроўваецца ў розных па сваёй форме і змесце мерапрыемствах і вядзецца ў цесным супрацоўніцтве з органамі мясцовай улады, грамадскімі і дзяржаўнымі арганізацыямі, мясцовымі гісторыкамі і краязнаўцамі.

Бібліятэкары знаходзяцца ў пастаянным пошуку новых падыходаў у ажыццяўленні патрыятычнага выхавання. Каб павысіць якасць гэтай работы, забяспечыць яе мэтанакіраванасць і сістэматычнасць, зацікавіць дзяцей нацыянальнай літаратурай, гісторыяй

Да 80-годдзя вызвалення Беларусі ад нямецка-фашысцкіх захопнікаў

і культурай быў распрацаваны і рэалізаваны праект «Беларускі чацвер».

На працягу 2021–2023 гг. работа ў межах праекта ладзілася па асобных кірунках: «Фальклорная мазаіка» (2021), «Мы малюем Беларусь!» (2022) і «НеВядомая беларуская літаратура» (2023).

Пры падрыхтоўцы і правядзенні мерапрыемстваў у рамках праекта выкарыстоўваліся цікавыя і падчас унікальныя краязнаўчыя матэрыялы (архіўныя дакументы, прадметы старадаўняга побыту і г. д.), назапашаныя ў працэсе пошукава-даследчай дзейнасці, вывучэння і захавання інфармацыі пра гісторыка-культурную спадчыну роднага краю; ужываліся інтэрактыўныя формы і метады работы, калі дзеці з'яўляюцца не пасіўнымі слухачамі, не аб'ектамі выхаваўчага ўздзеяння, а актыўнымі ўдзельнікамі.

Задачай бібліятэкараў было не столькі даць падрыхтаваную інфармацыю, колькі захапіць падлеткаў агульнай справай, стварыць сітуацыю, якая выкліча моцны эмацыянальны рэзананс, зацікавіць тэмай і падштурхне да самастойнага паглыблення ведаў.

Цыкл мерапрыемстваў «Фальклорная мазаіка» быў прысвечаны народнаму мастацтву беларусаў: вусна-паэтычнай творчасці, народным традыцыям, святам, звычаям і абрадам. Для дзяцей і падлеткаў праводзіліся гадзіны фальклору, вечары народных традыцый, фальклорныя пасядзелкі і г. д.

Агульная мэта праведзеных мерапрыемстваў – нагадаць падрастаючаму пакаленню, адкуль нашы карані, вытокі, а таксама даць магчымасць задумацца, што сапраўдная каштоўнасць нашага жыцця – жыццё ў згодзе і радасці, вучыцца ў нашых продкаў мудрасці, помніць іх заповеды.

У межах праекта «Беларускі чацвер. Фальклорная мазаіка» было наладжана цеснае супрацоўніцтва з установамі адукацыі г. Іўе, аддзелам рамёстваў і традыцыйнай культуры Іўеўскага цэнтра культуры і вольнага часу.

У 2022 г. работнікамі бібліятэкі быў распрацаваны і праведзены цыкл «урокаў малявання» «Мы малюем Беларусь».

На працягу года пры дапамозе «палітры фарбаў» супрацоўнікі Іўеўскай раённай бібліятэкі разам з вучнямі 5–6 «В» класаў Іўеўскай сярэдняй школы стваралі каляровы вобраз нашай краіны.

Першае мерапрыемства ў межах праекта – «урок малявання» «Ясная, светлая, чыстая, пяшчотная, белая – Беларусь!» – было

прысвечана беламу колеру. Чаму белы колер у беларусаў у пашане? Над гэтым пытаннем спрабавалі разважаць хлопчыкі і дзяўчынкі падчас мерапрыемства.

Чарговыя «ўрокі малявання» блакітным і зялёным колерамі («Беларусь з блакітнымі вачыма», «Адчыні таямніцы роднага краю») былі прысвечаны нацыянальнаму багаццю Беларусі: рэкам і азёрам, лясам і палям, жывёльнаму і расліннаму свету, дзяржаўным запаведнікам і заказнікам. У ходзе мерапрыемстваў вучні таксама пазнаёміліся з прыроднымі багаццямі Іўеўскага краю.

На жаль, у гісторыі нашай Радзімы ёсць і драматычныя, «чорныя» старонкі». У ходзе «ўрока малявання» «Я родам не з дзяцінства – з вайны» дзеці разам з бібліятэкарам «малявалі» чорным колерам трагічныя падзеі Вялікай Айчыннай вайны. Размова ішла пра лёсы дзяцей ваеннай пары, гісторыю стварэння Іўеўскага сіроцкага дзіцячага дома.



Творчая майстэрня «Ганаруся табой, Беларусь».
Фота А. Віктаравай

Падчас краязнаўчага падарожжа «Край свой родны абыду, скарбы розныя знайду», якое было прысвечана жойтаму колеру, удзельнікі мерапрыемства звярнулі асаблівую ўвагу на саломку – «беларускае золата».

Чырвоны колер – колер гонару і пашаны, а беларускаму народу ёсць чым ганарыцца! Чарговы «урок малявання» пад назвай «Займай, Беларусь маладая мая, свой пачэсны пасад між народамі!» быў прысвечаны знакамітым людзям, мясцінам, падзеям нашай краіны і Іўеўшчыны. Напрыканцы мерапрыемства дзецям з дапамогай картак з QR-кодамі было прапанавана павандраваць па родным горадзе. Падчас падарожжа яны па-новаму адкрылі для сябе звыклія мясціны, міма якіх праходзілі кожны дзень, даведаліся малавядомыя факты пра г. Іўе.

Да 80-годдзя вызвалення Беларусі ад нямецка-фашысцкіх захопнікаў

Завяршыўся цыкл «Мы малюем Беларусь» выніковым мерапрыемствам пад назвай «Ганаруся табой, Беларусь!».

Матэрыялы праекта «Беларускі чацвер. Мы малюем Беларусь!» (сцэнарыі мерапрыемстваў, фотаздымкі, відэазапісы, рэкамендацыйныя спісы літаратуры і г. д.) сталі асновай для стварэння аднайменнага элек-

створаны электронны інфармацыйны рэсурс «Беларускі чацвер. НеВядомая беларуская літаратура» і размешчаны на сайце ДУК «Іўеўская раённая бібліятэка» (доступ па спасылцы: <https://ivjebiblioteka.simdif.com/>).

У межах праекта «Беларускі чацвер» ДУК «Іўеўская раённая бібліятэка» прыняла ўдзел:

у абласных акцыях, конкурсах, чэленджах: «Класічна. Патрыятычна»: Гродзеншчына чытае Янку Купалу і Якуба Коласа»; «Бібліятэка.by»; «Мы – Беларусы!» (віртуальнае відэазнаёмства са шматнацыянальнай Іўеўшчынай): <https://www.youtube.com/watch?v=buvCfLcesWE&list=PLuenDeGCLqbZB2dEFsRSb0moLOlLflkF&index=2&t=28s>;

у міжнароднай акцыі «Чытаем беларускую кнігу» (арганізатар Цэнтралізаваная сістэма дзіцячых бібліятэк г. Мінска);

у сеткавай акцыі-чэленджы па стварэнні буклукаў (booklook) «Мая беларуская дзіцячая кніга» (па кнізе

Н. Галіноўскай «У казачным лесе»);

у дзіцячым конкурсе выканальнікаў беларускай казкі (у межах III Міжнароднага форуму даследчыкаў беларускай казкі, які арганізоўвала Нацыянальная акадэмія навук Беларусі): <https://www.youtube.com/watch?v=JLh3klWquAQ&list=PLuenDeGCLqbZB2dEFsRSb0moLOlLflkF&index=1&t=45s>.

Але асноўным станоўчым вынікам рэалізацыі праекта для супрацоўнікаў Іўеўскай раённай бібліятэкі стала сапраўдная цікавасць да пазнання Радзімы і жывыя эмоцыі непасрэдных удзельнікаў – дзяцей і падлеткаў.

Дзейнасць бібліятэкі па папулярызацыі беларускай літаратуры, мовы, гісторыі і культуры беларускага народа з'яўляецца трывалым падмуркам для грамадзянска-патрыятычнага і духоўна-маральнага выхавання падростаючага пакалення, прымушае задумацца аб мінулым і сучаснасці праз пазнанне непарыўнай сувязі з папярэднімі пакаленнямі.

У гэтым годзе Іўеўская раённая бібліятэка распачала разам з вучнямі 6 «В» класа гімназіі № 1 г. Іўе працаваць над новым творчым грамадска-патрыятычным праектам «КЛАСныя сустрэчы ў бібліятэцы».

З чаго пачынаецца любоў да Радзімы? Напэўна, з роднай мовы, таму першы наш урок беларусазнаўства «Беларусь ад А да Я» быў прысвечаны нашай краіне. Бібліятэкарамі



Культурны мост «Гісторыя дзвюх краін – гісторыя двух гарадоў». Фота А. Віктаравай

троннага інфармацыйнага рэсурсу на сайце ДУК «Іўеўская раённая бібліятэка» (доступ па спасылцы: <https://ivjebiblioteka.wixsite.com/website-1>). Гэта метадычны дапаможнік для ўсіх, хто жадае выкарыстаць вопыт работы бібліятэкі ў рэалізацыі дадзенага праекта.

У 2023 г. у межах праекта «Беларускі чацвер» быў праведзены цыкл мерапрыемстваў «НеВядомая беларуская літаратура» з мэтай папулярызацыі нацыянальнай літаратуры, раскрыцця яе «таямніц і загадак», знаёмства з цікавымі фактамі з жыцця і творчасці беларускіх аўтараў.

У выніку рэалізацыі праекта распрацаваны і праведзены мерапрыемствы: кніжны куфар «Свет загадак і міфаў» (па творах Я. Баршчэўскага «Вужыная карона» і М. Багдановіча «Вадзянік»), бібліякарта «Покліч мінулых стагоддзяў» (па творах У. Бутрамеева «Славутая дачка Полацкай зямлі», П. Броўкі «Яшчэ ў дні старыя, у век наш лучынны» і інш.), літаратурны альманах «Чарадзейная сіла мастацтва» і інш. Да кожнага мерапрыемства былі створаны дадатковыя матэрыялы: анлайн-крыжаванкі, віртуальныя віктарыны, інтэрактыўныя гульні і інш.

Завяршыўся цыкл мерапрыемстваў «НеВядомая беларуская літаратура» раённым конкурсам чытальнікаў беларускай паэзіі «Паэтычны зоркапад».

На падставе матэрыялаў праекта супрацоўнікамі Іўеўскай раённай бібліятэкі быў

Да 80-годдзя вызвалення Беларусі ад нямецка-фашысцкіх захопнікаў

была падрыхтавана незвычайная кветка, у якой пад кожным пялёсткам былі заданні. Вучні, адкрываючы пялесткі кветкі, выконвалі іх: былі «перакладчыкамі», разгадвалі рэбусы і загадкі, адказвалі на самыя цікавыя і складаныя пытанні, успаміналі знакамітых людзей нашай краіны і раёна.

Памяць аб генацыдзе беларускага народа ў гады Вялікай Айчыннай вайны з'яўляецца святой для кожнага беларуса, для будучага пакалення. У рамках мерапрыемстваў, прысвечаных Дню Перамогі і 80-й гадавіне вызвалення Беларусі ад нямецка-фашысцкіх захопнікаў, і абласнога марафону «У 44-м прыйшла ў Прынямонне Перамога» ў Іўеўскай раённай бібліятэцы ў маі бягучага года прайшла прэзентацыя брашуры «Памятаць, каб жыць», якая была падрыхтавана і выдадзена супрацоўнікамі рэдакцыі раённай газеты «Іўеўскі край». У брашуры сабраны матэрыялы аб генацыдзе насельніцтва Іўеўскага раёна ў гады Вялікай Айчыннай вайны, якія публікаваліся на старонках газеты ў рамках праекта «Памятаць, каб жыць» на працягу 2022–2023 гг.

Многія матэрыялы для артыкулаў былі прадастаўлены пракуратурай Іўеўскага раёна, важныя звесткі былі знойдзены ў выніку карпатлівай працы мясцовых краязнаўцаў Алега Ігліцкага, Андрэя Ваўчка, Марыны Пазняк і загадчыцы аддзела абслугоўвання Іўеўскай раённай бібліятэкі Таісы Грыкень.

У Іўеўскай раённай бібліятэцы надаецца асабліва ўвага правядзенню мерапрыемстваў, прысвечаных знакавым для Беларусі датам і падзеям: Году якасці, Году міру і стварэння, Дню Канстытуцыі Рэспублікі Беларусь, Дню яднання народаў Беларусі і Расіі, Дню Дзяржаўнага сцяга, Дзяржаўнага герба і Дзяржаўнага гімна Рэспублікі Беларусь, Дню Перамогі, Дню Незалежнасці Рэспублікі Беларусь, Дню народнага адзінства і інш.

Так, напрыклад, да Дня яднання народаў Беларусі і Расіі ў 2023 г. на базе Іўеўскай раённай бібліятэкі адбыўся культурны мост «Гісторыя дзвюх краін – гісторыя двух гарадоў» (анлайн-сустрэча з горадам-пабрацімам Мінусінскам).

З мэтай прасоўвання кнігі і чытання, папулярызацыі кніжнага фонду бібліятэкі ў 2024 г. рэалізуюцца праекты «Фотапартрэт кнігі» (да 2024 г. – «BookLook»), «Сям'я і кніга: чытаем разам» (да 2024 г. – «Да кнігі і чытання праз сям'ю і зносіны»), творчы выставачны праект «Бібліятэка за шклом» і інш.

У ліпені 2023 г. у Іўеўскай раённай бібліятэцы стартаваў праект «PRO-чтение» (у 2024 г.

працягвае сваю работу), які рэалізуецца сумесна з рэдакцыяй газеты «Іўеўскі край».

Праект накіраваны на прасоўванне кнігі і чытання, павышэнне інфармацыйнай культуры чытачоў, знаёмства з дзейнасцю бібліятэкі. На старонках газеты ў рамках праекта публікуюцца навіны з жыцця публічных бібліятэк раёна і агляды самых папулярных сярод чытачоў кніг у рубрыцы «Раім прачытаць» (#ТОП-5 кніг месяца).

Жыццё нашай бібліятэкі ніколі не стаіць на месцы. З дапамогай кнігі, мерапрыемстваў, якія праводзяцца, бібліятэкары імкнуцца ўзбагаціць наведвальнікаў цікавай і карыснай інфармацыяй, дапамагчы стаць больш духоўна багатымі, добрымі, міласэрнымі.

Змяняецца час, мяняемся мы і толькі адно застаецца нязменным – гэта добразычлівая, творчая атмасфера ў нашай бібліятэцы, жаданне зрабіць сваю работу як мага лепшай і якаснейшай, прымяняць усё новае, сучаснае, развівацца, увасабляць у жыццё свае задумкі і праекты.

Вельмі шкада, што сёння сучасныя тэхналогіі пацягнулі кнігу і яна апынулася крыху ўбаку. Вядома ж, што праз Інтэрнэт можна знайсці шмат інфармацыі і вельмі хутка. Але кніга – гэта ўнікальная з'ява. І хочацца, каб людзі гэта разумелі, каб ім дастаўляла задавальненне патрымаць кнігу ў руках, каб паводле тэорыі аб тым, што ўсё развіваецца па спіралі, па спіралі б вярнулася і любоў да кнігі. І тады ўсім песімістам, якія лічаць, што бібліятэк хутка не стане, мы зможам адказаць цытатай А.І. Герцэна: «Усё жыццё чалавецтва паслядоўна асядала ў кнізе: плямёны, людзі, дзяржавы знікалі, а кніга заставалася».

Захоўваючы лепшыя традыцыі, калектыў Іўеўскай раённай бібліятэкі шукае новыя падыходы, формы работы, імкнецца выкарыстоўваць бібліятэчны патэнцыял з мэтай выхавання адукаваных, духоўна багатых асоб, патрыётаў Беларусі.

Summary

The article presents the activities of the Ilye regional library in the patriotic education of users.